

Säher ýelinden salam

Category: Goşgular, Kitapcy

написано kitapcy | 25 январа, 2025

Säher ýelinden salam ESGER ÝIGIDIŇ ADYNDAN

Säher ýeli – duýgularyň sawçysy,
Biziň ile bir dem seýran kylyp gel.
Salamatmy aşyk göwnüň awçysy,
Söwer ýaryň hal-ahwalyn bilip gel.

Duýgularymy özüň bilen togarlap,
Ha gizlin bar, ha-da bar sen dogurlap,
Edip bilseň albomyndan ogurlap,
Meniň üçin bir suratyn çilip gel.

Diý oňa aşygyň sag-gurgun, aman,
Hem iberdi diýgin ullakan salam.
Ýoluma garaşýan mele göz sonaň
Esger aşygyna salam alyp gel.

Geljege umydym göwün törümde,
Duşuşarys bagtly günleň birinde.
Söýgi mukamyny ýürek tarynda
Çalyp git-de, ýene yza çalyp gel.

26. 01. 2011 ýyl Goşgular